

तृतीयः पाठः

Lesson - 3

हंसः

अस्ति यद्यपि सर्वत्र
 नीरं नीरजमण्डितम् ।
 रमते न मरालस्य
 मानसं मानसं विना ॥१॥
 एकेन राजहंसेन
 या शोभा सरसो भवेत् ।
 न सा बकसहस्रेण
 परितस्तीरवासिना ॥२॥
 अपसरणमेव शरणं
 मौनं वा तत्र राजहंसस्य ।
 कटु रटति निकटवर्ती
 वाचाटशृष्टिभो यत्र ॥३॥
 यदि नाम दैवगत्या
 जगदसरोजं कदाचिदपि जातम् ।
 अवकरनिकरं विकिरति
 तत्किं कृकवाकुरिव हंसः ॥४॥
 नीर-क्षीर-विवेके
 हंसारलस्यं त्वमेव तनुषे चेत् ।
 विश्वस्मिन्धुनान्यः
 कुलव्रतं पालयिष्यति कः ॥५॥

गाङ्गाम्बु सितमम्बु यामुनं
 कज्जलाभमुभयत्र मज्जतः ।
 राजहंस तव सैव शुभ्रता
 चीयते न च न चापचीयते ॥६॥
 यत्रापि कुत्रापि भवन्ति हंसाः
 हंसा महीमण्डलमण्डनानि ।
 हानिस्तु तेषां हि सरोवराणां
 येषां मरालैः सह विप्रयोगः ॥७॥
 अम्भोजिनीवनविहारविलासमेव
 हंसस्य हन्ति नितरां कुपितो विधाता ।
 न त्वस्य दुग्धजलभेदविधौ प्रसिद्धां
 वैदग्ध्यकीर्तिमपहर्तुमसौ समर्थः ॥८॥
 भृङ्गाङ्गनाजनमनोहरहारिनीत-
 राजीवरेणुकणकीर्णपिशङ्गतोयाम् ।
 रम्यां हिमाचलनदीं प्रविहाय हंस
 हे हे हताश वद कां दिशमुत्सुकोऽसि ॥९॥
 हंसः प्रयाति शनैर्यदि यातु तस्य
 नैसर्गिकी गतिरियं नहि तत्र चित्रम् ।
 गत्या तया जिगमिषुर्बक एकमूढः
 चेतो दुनोति सकलस्य जनस्य नूनम् ॥१०॥
 भुक्ता मृणालपटली भवता निपीता-
 न्यम्बूनि यत्र नलिनानि निषेवितानि ।
 हे राजहंस वद तस्य सरोवरस्य
 कृत्येन केन भवितासि कृतोपकारः ॥११॥

कस्त्वं लोहितलोचनास्यचरणः! हंसः, कुतो! मानसात्
किं तत्रास्ति! सुवर्णपंकजवनान्यम्भः सुधासन्निभम् ।
रत्नानां निचयाः प्रवालमणयो, वैदूर्यरोहाः क्वचित्
शम्बूका अपि सन्ति! नेति च बकैराकर्ण्य हीहीकृतम् ॥१२॥

काके काष्ण्यमलौकिकं, धवलिमा हंसे निसर्गस्थिता,
गाम्भीर्ये महदन्तरं वचसि यो, भेदः स किं कथ्यते ।
एतावत्सु विशेषणेष्वपि सखे यत्रेदमालोक्यते,
के काकाः खलु के च हंसशिशवो देशाय तस्मै नमः ॥१३॥

क्रुद्धोलूकनखप्रपातविगलत्पक्षा अपि स्वाश्रयं
ये नोज्झन्ति पुरीषपुष्टवपुषस्ते केचिदन्ये द्विजाः ।
ये तु स्वर्गतरंगिणी-बिसलतालेशेन संवर्धिता
गाङ्गं नीरमपि त्यजन्ति कलुषं ते राजहंसा वयम् ॥१४॥

शब्दार्थाः

Meanings

नीरम् = water, नीरजम् = Lotus, मरालः = Swan, मानसम्
= mind or Maanasa Lake, पत्तलः = Pond, टिट्ठिभः = a
kind of bird, अवकरनिकरम् = heap of dust, कृकवाकुः =
Cock, चीयते = increases, अपचीयते = decreases,
अम्भोजिनी = Lotus Lake, वैदग्ध्य = intelligence,
Proficiency, अपहर्तुम् = to steal, to destroy, राजीवम् =
Lotus, रेणुकणः = dust, जिगमिषुः = desires of going,
दुनोति = Perturbs, सुधासन्निभम् = nectarlike, निचयः =
heap, वैदूर्यरोहाः sprouts of vaidurya gem, शम्बूकाः =
conch, उलूकः = Owl, उज्झन्ति = leave, बिसलता = Lotus

stalk, आलस्यम् = Laziness, तनुषे = You show, express,
कज्जलाभम् = Black, विप्रयोगः = Separation, विधाता =
creator, भृङ्गाङ्गना = she bee, शनकैः = slowly, एकमूढः =
a fool, काष्ण्यम् = blackness, द्विजाः = birds.

* * *